

જ્યુઝ આઈ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 359 * Date: 19.10.2025,Sunday * Page :04 * Rs. 1.00/- * Annual Rs. 351/-

હમાસ હથિયાર છોડવા તૈયાર નથી, કહ્યું - અમે નિ:શસ્ત્રીકરણ નહીં કરીએ, હવે ઈઝરાયલ શું કરશે?



ગાઝામાં ઈઝરાયલ અને હમાસ વચ્ચે યુદ્ધવિરામને લઈને સમજૂતી થઈ છે. પરંતુ, ટ્રમ્પની એક શરત છે કે, હમાસ હથિયાર હેઠાં મૂકી દે. પરંતુ, હમાસ આ શરત પર કામ નથી કરી રહ્યું અને તેણે હથિયાર મૂકવાનો ઈનકાર કરી દીધો છે. હમાસના એક વરિષ્ઠ અધિકારીએ જણાવ્યું કે, હમાસ વચગાળાના સમય દરમિયાન ગાઝામાં સુરક્ષા નિયંત્રણ જાળવી રાખવા ઈચ્છે છે. પરંતુ, હમાસ નિ:શસ્ત્રીકરણ માટે તૈયાર નથી. આ સ્થિતિ

વલણ અમેરિકન પ્રમુખ ડોનાલ્ડ ટ્રમ્પની યોજના માટે મોટી મુશ્કેલી ઉભી કરી શકે છે. નજ્જલની ટિપ્પણી પર ઈઝરાયલના પ્રધાનમંત્રી કાર્યાલયે કહ્યું કે, ઈઝરાયલ યુદ્ધ સમાપ્ત કરવા માટે અમેરિકન યોજનાઓ સામે ઊભી થતી સૌથી મોટી મુશ્કેલી દર્શાવે છે. હમાસના સભ્ય મોહમ્મદ નજ્જલે પણ કહ્યું કે, ‘સમૂહ તબાહ થઈ ચુકેલા ગાઝાના પુન:નિર્માણ માટે પાંચ વર્ષ સુધી યુદ્ધ વિરામ માટે તૈયાર છે. જોકે, ત્યાર બાદ શું થશે તેની ગેરંટી એ વાત પર નિર્ભર કરશે કે, પેલેસ્ટાઈનને રાજ્યનો દરજ્જો મળવાની આશા આપવામાં આવે છે કે નહીં.’ જોકે, હમાસનું આ

યુદ્ધવિરામ કરાર પ્રતિ પ્રતિબદ્ધ છે અને આ યોજનાના પોતાના ભાગને જાળવી રાખશે અને પૂર્ણ કરશે. હમાસે પહેલા તબક્કામાં તમામ બંધકોને મુક્ત કરવાના હતા. પરંતુ, તેણે આવું ન કર્યું. હમાસ જાણે છે કે, આપણા બંધકોના મૃતદેહો ક્યાં છે. આ કરાર હેઠળ હમાસને નિ:શસ્ત્ર કરવામાં જોઈએ, તેમાં કોઈ શંકા નથી. હમાસે ૨૦ સૂત્રીય યોજનાનું પાલન કરવું જોઈએ. તેની પાસે સમય ઓછો છે.

મહારાષ્ટ્રના નંદુરબારમાં કરુણાંતિકા, મંદિરેથી પાછા આવતા શ્રદ્ધાળુઓને લઈ જતી પિકઅપ પલટી, ૮ના મોત

મહારાષ્ટ્રના નંદુરબાર જિલ્લામાં આજે (૧૮મી ઓક્ટોબર) એક હૃદયદ્રાવક માર્ગ અકસ્માતની ઘટના બની છે, જેમાં આઠ લોકોના કરુણ મોત નિપજ્યા છે. નંદુરબારના ચાંદશાલી ઘાટ પર યાત્રાળુઓને લઈ જઈ રહેલું પિકઅપ વાહન કાબૂ ગુમાવીને ખીણમાં પલટી મારી જતાં આ બનાવક દુર્ઘટના સર્જઈ હતી. નંદુરબાર પોલીસના જણાવ્યા અનુસાર, આ અકસ્માતમાં આઠ લોકોના મોત થયા છે અને અન્ય આઠ લોકો ગંભીર રીતે ઈજાગ્રસ્ત થયા છે. ઈજાગ્રસ્તોને તાત્કાલિક નજીકની હોસ્પિટલમાં સારવાર માટે ખસેડવામાં આવ્યા છે. આ યાત્રાળુઓ પવિત્ર અષ્ટમ્બ યાત્રા પૂર્ણ કરીને પોતાના ઘરે પરત ફરી રહ્યા હતા. ચાંદશાલી ઘાટ પરથી પસાર થતી વખતે પિકઅપ વાહનના ચાલકે સ્ટીયરિંગ પરથી કાબૂ



ગુમાવ્યો હતો, જેના પરિણામે વાહન ખીણમાં પલટી મારી ગયું હતું. પ્રત્યક્ષદર્શીઓના જણાવ્યા મુજબ, પિકઅપ પલટી જતાં વાહનની પાછળ બેઠેલા લોકો તેની નીચે કચડાઈ ગયા હતા. ઘણાં લોકોને ગંભીર ઈજાઓ થઈ અને તેમના ઘટનાસ્થળે જ મોત નિપજ્યા. જ્યારે પોલીસ અને સ્થાનિક રહેવાસીઓ બચાવવા પહોંચ્યા ત્યારે દ્રશ્ય અત્યંત હૃદયદ્રાવક હતું, જ્યાં ઘણાં મૃતદેહો રસ્તા પર અને વાહનની નીચે પડેલા હતા. પોલીસ અને સ્થાનિક રહેવાસીઓની મદદથી ઝડપી બચાવ કામગીરી હાથ ધરવામાં આવી હતી. આ અકસ્માત અંગે પોલીસે કાયદેસરની કાર્યવાહી શરૂ કરી છે. એક જ પરિવાર કે ગામના આટલા બધા સભ્યોના મોતને કારણે સમગ્ર વિસ્તારમાં શોકનું મોજું ફરી વળ્યું છે.

ચપટી વગાડતાં જ અફઘાનિસ્તાન અને પાકિસ્તાનનું યુદ્ધ અટકાવી શકું છું..’, ટ્રમ્પનો મોટો દાવો

અમેરિકન પ્રમુખ ડોનાલ્ડ ટ્રમ્પે એકવાર ફરી ૮ યુદ્ધ રોકવાનો દાવો કર્યો અને કહ્યું કે, તેમને આ માટે નોબેલ પુરસ્કાર ન મળ્યો. ટ્રમ્પે અફઘાનિસ્તાન અને પાકિસ્તાન વચ્ચે શરૂ સંઘર્ષનો ઉલ્લેખ કરતા કહ્યું કે, તેમના માટે આ યુદ્ધ અટકાવવું ખૂબ સરળ છે. ડોનાલ્ડ ટ્રમ્પે શુક્રવારે (૧૭ ઓક્ટોબર)

યુકેનના પ્રમુખ વોલોડિમીર ઝેલેન્સ્કી સાથે લંચબાદ મીડિયા સાથે વાતચીત કરી હતી. આ દરમિયાન તેમણે ફરી એકવાર લાખો લોકોનો જીવ બચાવવાનો દાવો કર્યો અને આશ્વાસન આપ્યું કે, અફઘાનિસ્તાન અને પાકિસ્તાન વચ્ચે સંઘર્ષ ખતમ કરવામાં સરળતા મળશે. ટ્રમ્પે કહ્યું કે, ‘હું સમજું

છું કે, પાકિસ્તાને હુમલો કર્યો છે અથવા અફઘાનિસ્તાનમાં હુમલા થઈ રહ્યા છે. જો મારે આને રોકવું હોય તો આ કામ મારા માટે સરળ છે. મને લોકોને મરતા રોકવાનું સાડાં લાગે છે. મેં લાખો લોકોનો જીવ બચાવ્યો છે અને મને લાગે છે કે, આ યુદ્ધ રોકવામાં મને સફળતા મળશે.’ એટલું જ નહીં, ટ્રમ્પે ૮

યુદ્ધ ખતમ કરવાનો દાવો કરતા નોબેલ પુરસ્કાર ન મળવાની નિરાશા પણ વ્યક્ત કરી. તેમણે કહ્યું કે, ‘તમે જાણો છો કે, મેં ૮ યુદ્ધ ખતમ કરાવ્યા છે. દરેક વખતે એક યુદ્ધ ખતમ કરવા જાવ તો હું પાછળના ભૂલી જાવ છું.’ દરેક વખતે જ્યારે હું યુદ્ધ રોકાવું છું તો તેઓ કહે છે કે, આગળનું યુદ્ધ ખતમ કરવા પર

નોબેલ મળશે. જોકે, હું આ બધું નોબેલ માટે નથી કરી રહ્યો. મને નોબેલ ન મળ્યો, કોઈક બીજાને મળ્યો. તે ખૂબ સારા મહિલા છે. મને નથી ખબર તે કોણ છે, પરંતુ તે ખૂબ ઉદાર હતા તેથી મને આ બધી વાતોની પરવાહ નથી. મને બસ લોકોનો જીવ બચાવવાની ચિંતા છે.

ટેકનોલોજીનો દુરુપયોગ કરીને ‘ભુખ્ખડ જાપાની’ બે વર્ષમાં ૨૧ લાખ રૂપિયાનું મફતિયું ભોજન આપટી ગયો

પારકાં નાણાં માટે બેંક જેવી સંસ્થાઓને ચૂનો લગાડતા લોકો વિશે તો ઘણીવાર સાંભળવામાં આવે છે, પણ મફતિયા ભોજન માટે કોઈ ફૂડ ડિલિવરી એપને ઉલ્લુ બનાવતા ‘ભુખ્ખડ બદમાશ’ વિશે સાંભળ્યું છે? ભારતમાં તો નહીં, પણ સાગરપારથી ખબર આવ્યા છે કે, એક જાપાની યુવાન મફતના ભોજન માટે ફૂડ ડિલિવરી એપ્લિકેશન્સને સતત બે વર્ષથી છતરતો આવ્યો છે, અને એપ પાછી જેવીતેવી છતરપિંડી નથી. એ યુવાન છેલ્લા બે વર્ષમાં લગભગ ૨૧ લાખ રૂપિયાનું મફતિયું ભોજન આપટી ગયો છે. વાંચીને હસવું આવે એવા આ ગુનાની વિગતોમાં ઊંડા ઉતરીને જાણીએ કે આખરે એણે કેવી તરકીબો લગાવીને આ બદમાશી કરી હતી. ૩૮ વર્ષના આરોપી ‘તાકુયા હિગાશિમોટો’ પર આરોપ લાગ્યો છે કે, એણે એપ્રિલ, ૨૦૨૩થી જુલાઈ, ૨૦૨૫ સુધી ‘ડેમાએ-કાન’ નામની લોકપ્રિય ફૂડ ડિલિવરી સેવાનો દુરુપયોગ કર્યો હતો. આ સમયગાળા દરમિયાન એક પણ રૂપિયો ચૂકવ્યા વિના એણે ૧,૦૮૫થી વધુ ફૂડ ઓર્ડર કર્યા



હતા, જેની કિંમત લાખો રૂપિયા થતી હતી! ફૂડ ડિલિવરી એપ દ્વારા અપાતી ‘કોન્ટેક્ટલેસ ડિલિવરી’ની સગવડનો તાકુયાએ હથિયાર તરીકે ઉપયોગ કર્યો હતો. કોન્ટેક્ટલેસ ડિલિવરીમાં ગ્રાહક એપ દ્વારા ફૂડનો ઓર્ડર આપે છે અને ઓનલાઈન ચૂકવણી કરે છે. ડિલિવરી કરનાર કર્મચારી ગ્રાહકના સરનામા પર દરવાજાની બહાર ફૂડનું પેકેટ મૂકીને જતો રહે છે અને એપ દ્વારા ગ્રાહકને ફૂડ ડિલિવર થઈ ગયાનું સૂચિત કરી દે છે. ત્યારબાદ ગ્રાહક દરવાજા પોલીને પેકેટ લઈ લે છે. આમ, આ સગવડને લીધે ગ્રાહકે ફૂડ ડિલિવરી પર્સન સાથે સીધો સંપર્ક

કરાતી. પોતાની ઓળખ છુપાવવા માટે અને કોઈ પોતાના પર શંકા ન કરે એ માટે તાકુયાએ ટેકનોલોજીનો પણ ચાલાકીપૂર્વક ઉપયોગ કર્યો હતો. તેણે ડિલિવરી એપ પર ૧૨૪૪થી વધુ નકલી એકાઉન્ટ બનાવ્યા હતા અને તે દર વખતે અલગ-અલગ એકાઉન્ટ પરથી ઓર્ડર કરતો, જેથી આવી બદમાશી કોઈ એક જ વ્યક્તિ કરી રહી છે, એવી કોઈને શંકા ન જાય. આટલા બધાં એકાઉન્ટ્સ બનાવવા માટે તેણે અસંખ્ય પ્રીપેઈડ મોબાઈલ સિમ કાર્ડ ખરીદ્યા હતા. નવા ઓર્ડર માટે બનાવટી નામો અને અલગઅલગ સરનામોનો પણ એપ ઉપયોગ કરતો. ક્યારેક કોઈ શોપિંગ મોલની બહાર ઓર્ડર મંગાવતો, તો ક્યારેક કોઈ સરકારી ઓફિસની બહાર! ઓર્ડર પૂરો થઈ જાય, ચૂકવેલા નાણાં એના એકાઉન્ટમાં આવી જાય અને એ એકાઉન્ટ ડિલિટ કરી દેતો એનો પછી ફરી ઓર્ડર કરતી વખતે ‘નવી ગિલ્લી, નવો દાવ’ અજમાવતો. ૩૦ જુલાઈ, ૨૦૨૫ના રોજ તાકુયાએ એક નવા એકાઉન્ટ પરથી ફૂડનો ઓર્ડર આપ્યો અને ફૂડ મળી જતાં ચૂકવેલી રકમ પાછી મેળવવા ચેટ સુવિધા દ્વારા ફરિયાદ કરી. આ વખતે ફૂડ ડિલિવર કરતી કંપનીને શંકા ગઈ, કેમ કે આવું વારંવાર થઈ રહ્યું હતું.

દિવાળીને લઈને અમદાવાદ મેટ્રોના સમયમાં ફેરફાર, સમયમાં ત્રણ કલાકનો ઘટાડો કર્યો

દિવાળીના તહેવારને ધ્યાનમાં રાખીને અમદાવાદ મેટ્રો રેલ કોર્પોરેશન (સર્ઈઝ) દ્વારા મેટ્રો ટ્રેનના સમયમાં ફેરફાર કરવાનો નિર્ણય લેવામાં આવ્યો છે. દિવાળીના દિવસે ફટાકડાના વધુ પડતા ઉપયોગથી મેટ્રો ટ્રેનને સંભવિત નુકસાન ન થાય તે માટે આ વ્યવસ્થા લાગુ કરવામાં આવી છે. મળતી માહિતી અનુસાર, દિવાળીના પર્વે (૨૦મી ઓક્ટોબર) તમામ સ્ટેશનો પરથી ઓપરેટ થતી મેટ્રો ટ્રેનના સમયમાં ત્રણ કલાકનો ઘટાડો કરવામાં આવ્યો છે. ઉલ્લેખનીય છે કે, ગુજરાત મેટ્રો રેલ પ્રોજેક્ટ રાજ્યના વિકાસનું પ્રતીક બનીને ઉભર્યો છે. ગુજરાત મેટ્રોની સફર વર્ષ ૨૦૨૫માં નવા આયામો સર કરી રહી છે. શરૂઆતમાં જ્યાં દિવસના સરેરાશ ૩૫ હજાર મુસાફરો



મુસાફરી કરતા હતા, તે આંકડો આજે વધીને ૧.૫ લાખ સુધી પહોંચ્યો છે. અત્યાર સુધીમાં મેટ્રોમાં કુલ ૧૦.૩૮ કરોડ નાગરિકોએ મુસાફરી કરી છે, જે તેની લોકપ્રિયતા દર્શાવે છે. ગુજરાત મેટ્રો રેલ કોર્પોરેશનએ ૮૮.૮૪ ટકા સમયસર સેવા આપીને મુસાફરોનો વિશ્વાસ જીત્યો છે.

મેટ્રો ટ્રેનનું સમયપત્રક
વસ્ત્રાલ ગામથી થલતેજ ગામ: છેલ્લી મેટ્રો ટ્રેન સાંજે ૭:૦૫ વાગ્યે ઉપડશે.
થલતેજ ગામથી વસ્ત્રાલ ગામ, ઈસ્ક્રથી મોટોરા: છેલ્લી મેટ્રો ટ્રેન સાંજે ૭:૧૦ વાગ્યે ઉપડશે.
APMCથી સચિવાલય અને સચિવાલયથી ઈસ્ક્ર: છેલ્લી ટ્રેન સાંજે ૮:૨૪ કલાકે ઉપડશે.

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG(754)2025
NOG SS NO.0101
 વિષય : સારું -નરસું
 શીર્ષક : સંવત ૨૦૮૧ નું સારું નરસું
 પ્રકાર : લેખ શબ્દો : ★૩૪૬

??વિક્રમ સંવત ૨૦૮૧ નો સમયગાળો દરેક વ્યક્તિ માટે તેના પોતાના સારી અને નરસી ઘટનાઓનો સરવાળો બનીને આવ્યો. જ્યોતિષ મુજબ, આ વર્ષના રાજ મંગળ અને મંત્રી શનિ હોવાથી, તે ઉથલપાથલ અને આશ્ચર્યજનક ઘટનાઓવાળું રહેવાની આગાહી હતી, જે વ્યક્તિગત સ્તરે પણ અનુભવાઈ.

??વ્યક્તિગત જીવનમાં આ વર્ષે કેટલાક ઉજળા પ્રસંગો જોવા મળ્યા. ઘણા લોકો માટે, ૨૦૮૧ એ કારકિર્દી અને ધંધામાં લાભનું વર્ષ બન્યું. ગુરુના શુભ પ્રભાવને કારણે અને શનિના સ્થિર પ્રયાસોને કારણે, નોકરી-વ્યવસાયમાં મહેનતનું યોગ્ય વળતર મળ્યું. કેટલાકને પ્રમોશન, પગાર વધારો કે નવા વ્યાપારની શરૂઆતની શુભ ઘટનાઓ મળી.

?વિદ્યાર્થીઓ માટે, વર્ષની શરૂઆત સખત મહેનત પછી સફળતા અપાવનારી રહી. કોલેજિક ડ્રિફ્ટને, ઘણા ઘરોમાં નવા સભ્યોનું આગમન (બાળકનો જન્મ), લગ્ન કે ગૃહ પ્રવેશ જેવા મંગળ પ્રસંગો ઉજવાયા. લાંબા સમયથી રોકાયેલા કાર્યો પૂરા થતાં રાહતની લાગણી અનુભવાઈ અને આર્થિક સ્થિતિમાં મજબૂતાઈ આવી.

??જોકે, સંવત ૨૦૮૧ સંપૂર્ણપણે સરળ નહોતું. મંગળ અને શનિની યુતિને કારણે તણાવ અને સંઘર્ષની ઘટનાઓ પણ બની. ?નાણાકીય વ્યય (ખર્ચ) અને શારીરિક સમસ્યાઓ: ઘણા લોકોએ અચાનક મોટો ખર્ચ થવાથી આર્થિક તકલીફો અનુભવી, ખાસ કરીને માર્ચ ૨૦૨૧ પછી કેટલાક રાશિના જાતકો માટે ખર્ચનું પ્રમાણ વધ્યું. સ્વાસ્થ્યને લગતી નાની-મોટી તકલીફો, જેમ કે પેટ સંબંધિત સમસ્યાઓ કે માનસિક તણાવ, કેટલાક લોકોના જીવનમાં નરસી ઘટનાઓ બની.

?સંબંધોમાં ખટરાગ: શનિના પ્રભાવ હેઠળ, સંબંધોમાં અણબનાવ અને ગેરસમજણોના પ્રસંગો બન્યા. દામ્પત્ય જીવનમાં આંતરિક ખટરાગ કે ભાઈ-બહેન સાથેના મતભેદો જેવી ઘટનાઓએ મનને ચિંતિત કર્યું. કેટલાક વિદ્યાર્થીઓ માટે અભ્યાસમાં રુકાવટ અને ઉચ્ચ અભ્યાસમાં કઠિનાઈઓ જેવી નરસી પરિસ્થિતિઓનો સામનો કરવો પડ્યો.

??સંવત ૨૦૮૧ નું વર્ષ વ્યક્તિગત જીવનમાં સંતુલન શીખવનારું નીવડ્યું. જ્યાં સફળતા મળી, ત્યાં નમ્રતા શીખવી; જ્યાં તકલીફ પડી, ત્યાં સંઘર્ષશક્તિ અને ધીરજની કસોટી થઈ.

આમ ?સંવત ૨૦૮૧ના વર્ષે વ્યક્તિગત જીવનમાં સૌથી મહત્વનું યોગદાન શીખ (ફીલિંગ્સ) અને પરિપક્વતા લાવવાનું કર્યું. સારી ઘટનાઓએ આપણને જીવનના સુખની કિંમત સમજાવી, જ્યારે નરસી ઘટનાઓએ આંતરિક શક્તિની ઓળખ કરાવી. આત્મનિર્ભરતા વધારવાનો અને આવેલી મુશ્કેલીઓનો શાંતિથી સામનો કરવાનો અભિગમ વિકસાવ્યો. આ વર્ષે સમજાવ્યું કે જીવનમાં સ્થિરતા જાળવી રાખવા માટે માત્ર બાહ્ય સફળતા જ નહીં, પણ માનસિક સંતુલન પણ એટલું જ જરૂરી છે. આમ, ૨૦૮૧ માત્ર ઘટનાઓનો સરવાળો ન બની રહેતા, એક સમજણનું ભાણું બની રહ્યું.

બરત સાંગાણી

એક મહિલા ડોક્ટરે લાખો શિશુઓને મોતના મોંમાં ઘડકેલાતા બચાવ્યાં, ORSના દુરુપયોગને અટકાવ્યો

ભારતીય ખાદ્ય સુરક્ષા મંડળ' એ એક મહત્વપૂર્ણ આદેશ જારી કર્યો છે, જે ખાદ્ય અને પીણા બનાવતી કંપનીઓને 'વિશ્વ આરોગ્ય સંગઠન' (ઉર્ડો) ના નિર્ધારિત ધોરણો પૂરા ન કરતા હોય એવા ઉત્પાદનો પર 'ઓરલ રિહાઈડ્રેશન સોલ્ટ' (ઈજી)નું લેબલ લગાવવાથી રોકે છે. ભ્રામક જાહેરાતો દ્વારા ગ્રાહકોને ગેરમાર્ગે દોરવાના આચિંતાજનક ચલણનો અંત લાવનાર આ નિર્ણય પાછળ હૈદરાબાદના બાળરોગ ચિકિત્સક ડૉ. શિવરંજની સિંતોષના આઠ વર્ષના અશ્વક પ્રયત્નો રહેલા છે. એક વિશેષ પ્રકારનું મિશ્રણ છે, જે ગ્લુકોઝ અને જરૂરી ઈલેક્ટ્રોલાઈટ્સનું સંયોજન છે. ૧૯૬૯માં રજૂ થયા પછી ઉર્ડો અને યુનિસેફ દ્વારા માન્યતા પ્રાપ્ત આ ફોર્મ્યુલાનો મુખ્ય ઉપયોગ શિશુઓ અને નાના બાળકોમાં



અતિસાર (ડાયરિયા), ઝાડા લાગવા)ને કારણે થતા ડિહાઈડ્રેશનની સારવાર માટે થાય છે. વિકાસશીલ દેશોમાં બાળમૃત્યુનું મોટું કારણ તીવ્ર અતિસાર છે, જેમાં શરીરમાં પાણી અને લવણનું પ્રમાણ ઘટી જવાથી પ્રાણઘાતક સ્થિતિ ઊભી થાય છે. ઈજી એ આ સમસ્યાનો સરળ, સસ્તો અને અત્યંત અસરકારક ઉપાય ગણાય છે. એણે વિશ્વભરમાં લાખો બાળકોના જીવન બચાવ્યા છે. ઉર્ડો દ્વારા નિર્ધારિત ઈજીની ચોક્કસ ફોર્મ્યુલા છે, જે મુજબ પ્રતિ લિટર પાણીમાં ૨.૬ ગ્રામ સોડિયમ ક્લોરાઈડ, ૧.૫ ગ્રામ પોટેશિયમ ક્લોરાઈડ, ૨.૯ ગ્રામ સોડિયમ સાઈટ્રેટ અને ૧૩.૫ ગ્રામ ડેક્ટ્રોઝ એનહાઈડ્રેટ એટલે કે ગ્લુકોઝ (ખાંડ) હોવા જોઈએ. ઉર્ડોની નિષ્ણાત સમિતિ દ્વારા ઓક્ટોબર ૨૦૦૫ માં

અપનાવવામાં આવેલ આ નવીનતમ ફોર્મ્યુલા છે, જે બાળકો અને પુખ્ત વયના લોકો બંને માટે સલામત છે. પ્રશ્ન એ હતો કે, બજારમાં ઈજીના નામથી વેચાતા અનેક ઉત્પાદનો, ખાસ કરીને એનર્જી ડ્રિંક્સ અને વિવિધ પીણાંઓ, આ ચોક્કસ ફોર્મ્યુલાનું પાલન કરતા ન હતા. બાળરોગ ચિકિત્સક ડૉ. શિવરંજની જણાવે છે કે, 'આવા અનેક ઉત્પાદનોમાં ઉર્ડોના ધોરણ કરતાં ઘણી વધારે માત્રામાં ખાંડ (કેટલાકમાં ૧૨૦ ગ્રામ પ્રતિ લિટરથી પણ વધુ!) અને ખોટા પ્રમાણમાં ઈલેક્ટ્રોલાઈટ્સ હતા. જ્યારે માતાપિતા ડિહાઈડ્રેશનથી પીડાતા બાળક માટે ઈજી લેવા ફાર્મસી પર જાય છે ત્યારે તેમને એવું પીણું મળે છે જે રોગને વધુ વિકટ બનાવે છે. આવા ભ્રામક લેબલિંગથી ગ્રાહકો ભૂલમાં પડી જતા હતા અને બાળકોના જીવ જોખમમાં મુકાતા હતા.

થરાદ: નર્મદા કેનાલમાં ડૂબી જવાથી ૨ બાળકનો મોત, પાણી પીવા જતાં બની દુર્ઘટના



થરાદમાં નર્મદા કેનાલમાં ડૂબી જવાથી બે બાળકોનો મોત નીપજ્યા હોવાનું સામે આવ્યું છે. પાણી પીવા જતાં બાળકો કેનાલના ઊંડા પાણીમાં ડૂબ્યા હતા. સમગ્ર ઘટનાને લઈને સ્થાનિકોએ જાણ કરતાં પોલીસની ટીમ ઘટનાસ્થળે આવી પહોંચી હતી. મૃતક બાળકોના મૃતદેહને પીએમ અર્થે હોસ્પિટલ મોકલવામાં આવ્યા હતા. મળતી માહિતી મુજબ, થરાદના આજવાડા ગામ નજીક બે બાળકો નર્મદા કેનાલમાં પાણી પીવા કિનારે ગયા હતા. આ દરમિયાન પગ લપસતાં બાળકો કેનાલમાં ડૂબ્યા હતા. કેનાલમાં પાણીનો પ્રવાહ વધારે હોવાથી બાળકો પાણીમાં તણાયા હતા. ઘટનાને લઈને સ્થાનિકો અને પોલીસ દ્વારા શોધખોળ કરીને બંને બાળકોના મૃતદેહને કેનાલમાંથી બહાર કાઢવામાં આવ્યા હતા.

'બધુ પાર્ટી વિરોધી મુકો છો તો તમે શું સમજો છો, એટ્રોસિટીમાં ફસાવી દર્શા...', ભાજપ કાર્યકર્તા અને લખુમતી મોર્યાના પ્રમુખ વચ્ચે બોલાચાલી

તાપી જિલ્લાના વાલોડ તાલુકાના ભાજપના લખુમતી મોર્યાના પ્રમુખ સલીમ મુલતાનીએ સોશિયલ મીડિયામાં પોસ્ટ મુકવા બાબતે તાલુકા ભાજપ પ્રમુખ અને આદિજાતિ મોર્યાના પ્રમુખ વચ્ચે બોલાચાલી થઈ હોવાનો ઓડિયો સામે આવ્યો છે. જેમાં વાલોડ તાલુકા ભાજપ પ્રમુખ પરિમલ સોલંકી તેમજ જિલ્લા આદિજાતિ મોર્યાના પ્રમુખ અમિત પટેલ દ્વારા સલીમ મુલતાનીને એટ્રોસિટીના કેસમાં ફસાવાની ધમકી આપી હોવા મામલે સલીમએ વાલોડ પીઆઈ અને તાપી જિલ્લા પ્રમુખ સહિત ભાજપના પ્રભારી-મંત્રીને લેખિતમાં અરજી કરી છે.



ભાજપના લખુમતી મોર્યાના પ્રમુખ સલીમ મુલતાની, પરિમલ સોલંકી અને અમિત પટેલ ત્રણેયનો વાતચીતનો ઓડિયો વાઈરલ થયો છે. ઓડિયોમાં સલીમને પરિમલ કહે

છે કે, 'તમે શુપ પાર્ટી વિરોધ કેમ મુકો છો, આ બધુ મુકવાનું બંધ કરો...' 'બધુ પાર્ટી વિરોધી મુકો છો તો તમે શું સમજો છો, એટ્રોસિટીમાં ફસાવી દર્શા...', ભાજપ કાર્યકર્તા અને લખુમતી મોર્યાના પ્રમુખ વચ્ચે બોલાચાલી ર = દ્વક્ષી જ્યારે ઓડિયોમાં અમિત ધમકાવતા સ્વરે કહે છે કે, 'તમે ભાજપમાં છો કે બીજી પાર્ટીમાં. ભાઈ તમને ખ્યાલ નથી આવતો, બધુ પાર્ટી વિરોધી મુકો છો તો તમે શુ સમજો છો. તને ખબર નથી પડતી, એટ્રોસિટીમાં ફસાવી દર્શા તો લોહી પણ નીકળશે નહીં. અમારા ભાજપના ધારાસભ્યની વિરુદ્ધમાં મુકે એટલે તું શું કેવા માગે છે. માપમાં રેજે....' સમગ્ર મામલે સલીમ મુલતાનીએ વાલોડ પીઆઈ અને પ્રદેશ મહામંત્રી ભાજપ સંગઠન, જિલ્લા પ્રમુખ અને પ્રભારીને લેખિતમાં અરજી કરીને જાણ કરી હતી અને યોગ્ય કાર્યવાહી કરવાની માગ કરી હતી. તેમણે જણાવ્યું કે, 'હું ૨૮ વર્ષથી મ્ત્માં સક્રિય રીતે કામ કરું છું. ૧૭ ઓક્ટોબર, ૨૦૨૫ના રોજ ૩:૪૪ વાગ્યે ફોન પર પરિમલ અને અમિતે એટ્રોસિટીના ખોટા કેસમાં ફસાવી દેવાની ધમકી આપી હતી. જેથી મારો પરિવાર ખુબજ ચિંતામાં છે.

ક્રિકેટરોના મોત બાદ અફઘાનિસ્તાનનો ગુસ્સો જોઈ પાકિસ્તાન ડર્યું! કતારમાં બોલાવી 'પીસ મીટિંગ'

પાકિસ્તાની વાયુસેના દ્વારા અફઘાનિસ્તાનના પકિતકા પ્રાંતમાં કરાયેલા હવાઈ હુમલામાં ઓછામાં ઓછા ૧૦ નાગરિકો (જેમાં ત્રણ ક્રિકેટરનો સમાવેશ થાય છે) માર્યા ગયા બાદ, બંને પક્ષોએ કતારની રાજધાની દોહામાં તાત્કાલિક શાંતિ વાટાઘાટો યોજવાનો નિર્ણય કર્યો છે. પાકિસ્તાનના વડાપ્રધાન શાહબાઝ શરીફે સંરક્ષણમંત્રી

ખવાજા આસિફ અને ઈન્ટેલીજન્સના વડા જનરલ આસિમ મલિકના નેતૃત્વમાં એક ઉચ્ચ સ્તરીય પ્રતિનિધિમંડળને દોહા મોકલ્યું છે, જ્યારે અફઘાન પક્ષના સંરક્ષણમંત્રી મૌલવી મોહમ્મદ યાકૂબ મુજાહિદના નેતૃત્વમાં પ્રતિનિધિમંડળ શનિવારે ત્યાં પહોંચવાનું છે. નવા હુમલા બુધવારે સાંજે શરૂ થયેલા અને દોહા વાટાઘાટો

સુધી લંબાવેલા ૪૮ કલાકના કામચલાઉ યુદ્ધવિરામ પછી તરત જ થયા. તાલિબાને તેને યુદ્ધવિરામનું ઉલ્લંઘન ગણાવી બદલો લેવાની ચેતવણી આપી છે. જોકે, પાકિસ્તાનનો દાવો છે કે આ સચોટ હવાઈ હુમલાઓ અફઘાનિસ્તાનથી કાર્યરત આતંકવાદી જૂથો, ખાસ કરીને તહરીક-એ-તાલિબાન પાકિસ્તાન (ટીટીપી)ના ઠેકાણાઓ પર કરાયા



હતા. સરહદ પરના સંઘર્ષનો તાજેતરનો તબક્કો ૧૧ ઓક્ટોબરે શરૂ થયો, જ્યારે અફઘાન દળોએ કુર્મમાં પાકિસ્તાની ચોકીઓ પર ગોળીબાર કર્યો. પાકિસ્તાને કંદહાર અને હેલમંદમાં ડ્રોન હુમલા કરી ૧૯ તાલિબાન લડવૈયાઓને મારવાનો દાવો કર્યો. તાલિબાને તેને 'સરહદ ઉલ્લંઘન' ગણાવી હુમલો કર્યો અને ૫૮ પાકિસ્તાની સૈનિકો માર્યા ગયાનો દાવો કર્યો. સંયુક્ત રાષ્ટ્ર અનુસાર, સંઘર્ષમાં અત્યાર સુધીમાં ઓછામાં ઓછા ૧૮ લોકો મૃત્યુ પામ્યા અને ૩૬૦ ઘાયલ થયા. કંદહારના સ્પિન બોલ્ડાકમાં પાકિસ્તાની હવાઈ હુમલાથી ૧૫ નાગરિકો (મહિલાઓ અને વાતચીત માટે તૈયાર છે, પરંતુ શરત એ છે કે કાબુલ તેમની સુરક્ષા ચિંતાઓને ગંભીરતાથી લે, કારણ કે ધીરજની સીમા પાર થઈ ગઈ છે. જોકે, તાલિબાન સરકારે આ આરોપોને ફગાવીને પાકિસ્તાન પર ખોટી માહિતી ફેલાવવાનો આરોપ લગાવ્યો છે અને અફઘાન ગુહમંત્રી સીરાજુદ્દીન હક્કાનીએ સારા પડોશી સંબંધોની ઈચ્છા વ્યક્ત કરી. સંયુક્ત રાષ્ટ્ર સહિત આંતરરાષ્ટ્રીય સંગઠનોએ બંને પક્ષોને સંયમ જાળવી રાજદ્વારી સમાધાન શોધવા અપીલ કરી છે. સરહદ પરના હાલત નાજુક રહેલા છે. યમન જિલ્લાના રહેવાસી નજીબુલ્લાહ પાને જણાવ્યું, 'લોકોની જાન જોખમમાં છે.

ગુપ્ત માહિતીના ખોટા ઉપયોગના આરોપ બાદ ટ્રમ્પના ભૂતપૂર્વ સલાહકાર બોલ્ટનનું આત્મસમર્પણ

ગ્રીનબેલ્ટ, મેરીલેન્ડ, રાષ્ટ્રીય સુરક્ષાના ચાહક અને ડોનાલ્ડ ટ્રમ્પના ભૂતપૂર્વ સલાહકાર જોન બોલ્ટન, જે યુએસ રાષ્ટ્રપતિના સૌથી મોટા ટીકાકારોમાંના એક બની ગયા છે, તેમણે શુક્રવારે સવારે વર્ગીકૃત માહિતીના ખોટા ઉપયોગના આરોપમાં આત્મસમર્પણ કર્યું. ગુરુવારે દોષિત ઠેરવવામાં આવેલા બોલ્ટન, તાજેતરના અઠવાડિયામાં ટ્રમ્પના ત્રીજા અગ્રણી ટીકાકારો છે જેમને કાર્યવાહીનો સામનો કરવો પડ્યો છે, કારણ કે યુએસ રાષ્ટ્રપતિ ફેડરલ કાયદા અમલીકરણને રાજકીય દબાણથી બચાવવા માટે રચાયેલ દાયકાઓથી ચાલતા

ધોરણોનો ત્યાગ કરે છે. બોલ્ટન શરણાગતિ સ્વીકારવા માટે મેરીલેન્ડના ગ્રીનબેલ્ટમાં કોર્ટહાઉસ પહોંચ્યા ત્યારે તેમણે પત્રકારો સાથે વાત કરી ન હતી. તેઓ દિવસના અંતમાં કોર્ટમાં હાજર થવાની અપેક્ષા છે. બોલ્ટન અને તેમની ટીમ શરણાગતિ સ્વીકારવા માટે યુએસ માર્શલ્સ સર્વિસ ઓફિસમાં પ્રવેશતા જોવા મળ્યા હતા. આ આરોપમાં આરોપ મૂકવામાં આવ્યો છે કે બોલ્ટને તેમના બે સંબંધીઓ સાથે સંવેદનશીલ માહિતી શેર કરી હતી જેથી તેઓ જે પુસ્તક લખી રહ્યા હતા તેમાં ગુપ્ત માહિતી બ્રીફિંગ અને વરિષ્ઠ

સરકારી અધિકારીઓ અને વિદેશી નેતાઓ સાથેની બેઠકો પર નોંધોનો સમાવેશ થાય છે. "હું મારા કાયદેસર વર્તનનો બચાવ કરવા અને (ટ્રમ્પના) સત્તાના દુરુપયોગનો પર્દાફાશ કરવા માટેની લડાઈ માટે આતુર છું," બોલ્ટને ગુરુવારે એક નિવેદનમાં જણાવ્યું હતું. બોલ્ટનના વકીલ, એબે લોવેલે જણાવ્યું હતું કે બોલ્ટને ગેરકાયદેસર રીતે કોઈપણ માહિતી શેર કે સંગ્રહિત કરી નથી. કથિત વિરોધીઓ સામે આરોપ ટ્રમ્પ, એક રિપબ્લિકન, જેમણે ૨૦૨૧ માં હાઈડ ડાઉસમાં પોતાનો પ્રથમ કાર્યકાળ પૂરો થયા

પછી અનેક કાનૂની મુશ્કેલીઓનો સામનો કર્યા પછી બદલો લેવાની પ્રતિજ્ઞા સાથે રાષ્ટ્રપતિ પદ માટે ચુંબક ચલાવી હતી, તેમણે તેમના કથિત વિરોધીઓ સામે આરોપો લાવવા માટે તેમના એટર્ની જનરલ, પામ બોન્ડીનો સહાયપણે પીછો કર્યો છે. આમાં બોન્ડીના ન્યાય વિભાગને ભૂતપૂર્વ હૈરિંગર જેમ્સ કોમી અને ન્યૂ યોર્ક એટર્ની જનરલ લેટિટિયા જેમ્સ સામે આરોપો લાવવા દબાણ કરવાનો સમાવેશ થાય છે, એક ફરિયાદીને પણ કાઢી મૂકવાનો સમાવેશ થાય છે જેમને તેઓ ખૂબ ધીમી ગતિએ આગળ વધી રહ્યા હોવાનું માનતા હતા.

બોલ્ટન ટ્રમ્પના પ્રથમ કાર્યકાળ દરમિયાન વ્હાઈટ હાઉસના રાષ્ટ્રીય સુરક્ષા સલાહકાર તરીકે સેવા આપી હતી, તે પહેલાં તેઓ રાષ્ટ્રપતિના સૌથી વધુ કઠોર ટીકાકારોમાંના એક બન્યા હતા. સંયુક્ત રાષ્ટ્રમાં અમેરિકાના ભૂતપૂર્વ રાષ્ટ્રદૂત બોલ્ટને ગયા વર્ષે પ્રકાશિત કરેલા સંસ્મરણોમાં ટ્રમ્પને રાષ્ટ્રપતિ બનવા માટે અયોગ્ય ગણાવ્યા હતા. ટ્રમ્પ વહીવટ પહેલા ૨૦૨૨ માં બોલ્ટનની તપાસ શરૂ થઈ હતી. આ બાબતથી પરિચિત વ્યક્તિના મતે, ન્યાય વિભાગમાં, આ કેસ કોમી અને જેમ્સ સામેના કેસ કરતાં વધુ મજબૂત માનવામાં આવે છે.

ઘનતેરસના વિજય મુહૂર્તમાં ધમધમ્યું સચિવાલય! નવા મંત્રીઓએ ઓફિસમાં પ્રવેશ કરી સંભાળ્યો ચાર્જ, જુઓ યાદી



ગુજરાતના નવનિયુક્ત મંત્રીમંડળમાંથી કેટલાક મંત્રીઓએ શનિવારે (૧૮ ઓક્ટોબર) વિજય મુહૂર્તમાં પોતાના મંત્રી તરીકેના હોદ્દાનો વિધિવત ચાર્જ સંભાળ્યો હતો. રીવાબા જાડેજા, નાયબ મુખ્યમંત્રી હર્ષ સંઘવી સહિતના મંત્રીઓએ બપોરે ૧૨.૩૯ કલાકે વિજય મુહૂર્તમાં પદભાર ગ્રહણ કર્યો હતો.

જામનગર ઉત્તરના

ધારાસભ્ય અને રાજ્યકક્ષાના મંત્રી રીવાબા જાડેજાએ વિજય મુહૂર્તમાં મંત્રી પદ ચાર્જ સંભાળવા ગાંધીનગર ખાતે પહોંચ્યા હતા. આ દરમિયાન નવા મંત્રી રીવાબા જાડેજા સચિવાલયમાં તેમના કાર્યાલય પર પહોંચતા જ વિભાગના અધિકારીઓ દ્વારા તેમનું સ્વાગત કરવામાં આવ્યું હતું. તમામ વિભાગીય અધિકારીઓ હાજર રહ્યા હતા. રીવાબા જાડેજાએ પોતાની

ઓફિસમાં દીકરી નિધ્યાનાબા સાથે પૂજા-અર્ચના કરી મંત્રી તરીકેનો ચાર્જ સંભાળ્યો હતો. આ પ્રસંગે તેમના પતિ અને ભારતીય ક્રિકેટ ટીમના ઓલરાઉન્ડર રવીન્દ્ર જાડેજા અને દીકરી નિધ્યાનાબા પણ હાજર રહ્યા હતા. આ પ્રસંગે ક્રિકેટર રવીન્દ્ર જાડેજાએ સોશિયલ મીડિયા પ્લેટફોર્મ પર પોસ્ટ કરી શુભેચ્છા વ્યક્ત કરતાં કહ્યું હતું કે 'તમારા અને તમારી સિદ્ધિઓ માટે ખૂબ જ ગર્વ છે. મને ખાતરી

છે કે તેમને ઉત્કૃષ્ટ કાર્ય કરવાનું ચાહુ રાખશો અને જીવનના દરેક ક્ષેત્રના લોકોને પ્રેરિત કરતા રહેશો. ગુજરાત કેબિનેટમાં મંત્રી તરીકેની તમારી સફર માટે તમને ખૂબ ખૂબ સફળતાની શુભેચ્છાઓ. જય હિંદ'

ગુજરાતના નાયબ મુખ્યમંત્રી હર્ષ સંઘવીએ આજે શુભ વિજય મુહૂર્તમાં ગાંધીનગર સ્થિત સ્વર્ણિમ સંકુલ-૧ ખાતે તેમના કાર્યાલયનો પદભાર સંભાળી લીધો હતો. સ્વર્ણિમ સંકુલ-૧ના બીજા માળે નાયબ મુખ્યમંત્રી તરીકે તેમને ચેમ્બર ફાળવવામાં આવી છે. પદભાર ગ્રહણ કરતા પહેલા હર્ષ સંઘવીએ વિધિવત રીતે પૂજા-અર્ચના કરી હતી અને ત્યાર બાદ તેમણે નાયબ મુખ્યમંત્રી તરીકે ચાર્જ સંભાળ્યો હતો. આ પ્રસંગે મોટી સંખ્યામાં તેમના શુભેચ્છકો, સમર્થકો અને કાર્યકર્તાઓ ઉપસ્થિત રહ્યા હતા અને તેમને અભિનંદન પાઠવ્યા હતા.

નાયબ મુખ્યમંત્રી હર્ષ સંઘવીને મહત્વના ખાતાઓ સોંપવામાં આવ્યા છે. જેમાં ગૃહ, પોલીસ આવાસ, જેલ, સરહદ સુરક્ષા, ગૃહ સ્ત્રક્ષક દળ, ગ્રામ સ્ત્રક્ષક

દળ, નાગરિક સંરક્ષણ, પ્રોહિબિશન અને આબકારી, પરિવહન, કાયદો અને ન્યાય, રમતગમત અને યુવા સેવાઓ, સાંસ્કૃતિક પ્રવૃત્તિઓ, સ્વેચ્છિક સંસ્થાઓનું સંકલન, ઉદ્યોગો, મીઠું ઉદ્યોગ, સૂક્ષ્મ, લઘુ અને મધ્યમ ઉદ્યોગો, છાપકામ અને સ્ટેશનરી, પ્રવાસન અને યાત્રાધામ વિકાસ, નાગરિક ઉડ્ડન ખાતું સોંપવામાં આવ્યું છે.

આ ઉપરાંત, આદિજાતિ વિકાસ મંત્રી નરેશ પટેલે અને શ્રમ અને રોજગાર મંત્રી કાંતિ અમૃતિયાએ પણ શુભ વિજય મુહૂર્તમાં મંત્રી તરીકેનો ચાર્જ સંભાળીને પોતાના કાર્યની શરૂઆત કરી હતી. જ્યારે અમરેલીના યુવા ધારાસભ્ય કૌશિક વેકરિયાએ રાજ્યકક્ષાના મંત્રી તરીકે ચાર્જ સંભાળ્યો હતો.

બીજી તરફ, મંત્રી પ્રવીણ માળીએ ચાર્જ સંભાળતા પહેલા અંબાજી ખાતે માં અંબાના દર્શન કરી તેમના આશીર્વાદ મેળવ્યા હતા અને રાજ્યના ઉત્તમ વહીવટ માટે પ્રાર્થના કરી હતી. તે બીજી તરફ પીસી બરડાએ મંત્રી બન્યા બાદ શામળાજી મંદીરમાં શીશ ઝુકની દર્શન કર્યા હતા.

રાજ્યપાલશ્રી આચાર્ય દેવવ્રતજી સાથે કેન્દ્રીય મંત્રીશ્રી મનસુખભાઈ માંડવિયાની શુભેચ્છા મુલાકાત



૧૮ ઓક્ટોબર

ગાંધીનગર, રાજભવન ખાતે રાજ્યપાલશ્રી આચાર્ય દેવવ્રતજી સાથે કેન્દ્રીય શ્રમ અને રોજગાર તેમજ રમતગમત અને યુવા બાબતોના મંત્રીશ્રી મનસુખભાઈ માંડવિયાએ શુભેચ્છા મુલાકાત કરી હતી. રાજ્યપાલશ્રીએ કેન્દ્રીય મંત્રીશ્રીનું પુષ્પગુચ્છથી સ્વાગત તેમજ શાલ ઓઢાડી સમ્માન કર્યું હતું. આ પ્રસંગે રાજ્યપાલશ્રીએ દેશભરમાં પ્રધાનમંત્રીશ્રી નરેન્દ્રભાઈ મોદી દ્વારા પ્રેરિત રાષ્ટ્રીય પ્રાકૃતિક કૃષિ મિશન, સ્વદેશી અભિયાન, સ્વચ્છતા અભિયાન, યુવા વિકાસ જેવા વિવિધ વિષયો પર કેન્દ્રીય મંત્રીશ્રી સાથે વિગતે ચર્ચા કરી હતી. કેન્દ્રીય મંત્રીશ્રીએ વર્તમાન સમયમાં ભારતમાં સ્પોર્ટ્સ ઈન્ફ્રાસ્ટ્રક્ચર, યુવા કૌશલ્ય તેમજ રોજગાર લક્ષી બાબતો અંગે કેન્દ્ર સરકાર દ્વારા કરવામાં આવતા વિવિધ કાર્યો અને નવીન આયામોથી રાજ્યપાલશ્રીને માહિતગાર કર્યા હતા. આગામી સમયમાં ભારતના ખેલાડીઓ આંતરરાષ્ટ્રીય સ્તરે દેશનું નામ વધુ રોશન કરે તેવા પ્રયાસોને પ્રોત્સાહન આપવા રાજ્યપાલશ્રીએ આ મુલાકાત દરમિયાન જણાવ્યું હતું.



રાષ્ટ્રીય એકતા દિવસ ૨૦૨૫ - સરદાર સાહેબની ૧૫૦મી જન્મ જયંતિ



રાજપીપલા, શનિવાર : એકતા નગર ખાતે આગામી તા. ૩૧ ઓક્ટોબર ૨૦૨૫ના રોજ સરદાર વલ્લભભાઈ પટેલની ૧૫૦મી જન્મજયંતિના અવસરે વડાપ્રધાનશ્રી નરેન્દ્રભાઈ મોદીની ઉપસ્થિતિમાં રાષ્ટ્રીય એકતા દિવસની ઉજવણી થનાર છે. દરમિયાન ઉજાસના પર્વ દિપોત્સવીની પણ તા. ૨૦ ઓક્ટોબરે ઉજવણી થનાર છે. એકતાનગરમાં પહેલેથી જ નાઈટ ટૂરિઝમને પ્રોત્સાહન આપી આકર્ષવા માટે અનેકવિધ પ્રવાસીય પ્રકલ્પો જેવા કે, લેસર શો, ૩મ લાઈટ એન્ડ સાઉન્ડ શો, નર્મદા મહા આરતી, યુનિટી ગ્લો ગાર્ડન સહિત સમગ્ર એકતા નગરમાં અદભૂત લાઈટિંગથી સજ્જ છે. ત્યારે રાષ્ટ્રીય એકતા દિવસ તેમજ દીપોત્સવી પર્વને ધ્યાને લેતા સંભવતઃ ભારતમાં પ્રથમવાર એકતા પ્રકાશ પર્વની ઝળાહણ ઉજવણીનો એકતાનગર ખાતે ગતરોજ તા. ૧૭મી ઓક્ટોબરથી ભવ્ય પ્રારંભ થયો છે. જેમાં કુલ ૭.૬ કિમીમાં અદભૂત કલાત્મક થીમ આધારિત લાઈટિંગથી શણગાર કરવામાં આવ્યો છે.

એકતા નગર ખાતે સરદાર વલ્લભભાઈ પટેલની ૧૫૦મી



જન્મજયંતિના ભાગરૂપે પૂર્વ આયોજિત રાષ્ટ્રીય એકતા દિવસ તેમજ પ્રકાશના ઉત્સવ દીપોત્સવી પર્વની ઉજવણીના ભાગરૂપે એકતા પ્રકાશ પર્વ તા. ૧૭મી ઓક્ટોબર ૨૦૨૫થી ૧૫ નવેમ્બર ૨૦૨૫ દરમિયાન ભવ્ય રીતે યોજાઈ રહ્યું છે. એકતા પ્રકાશ પર્વનો મુખ્ય ઉદ્દેશ્ય ભારતવાસીઓમાં એકતા, સંસ્કૃતિ અને દેશભક્તિના ભાવને ઉજાગર કરવો અને રાત્રિ સમય દરમિયાન પ્રવાસીઓ માટે નાઈટ ટૂરિઝમને પ્રોત્સાહન આપવા વિવિધ થીમ આધારિત લાઈટિંગ નિહાળવાનો અનેરો મોકો છે. આ પ્રકલ્પ હેઠળ ઈલ્યુમિનેશન્સ લાઈટિંગ દ્વારા સમગ્ર એકતા નગરને દુલ્હનની જેમ લાઈટિંગ કરી સજ્જવી વધુ આકર્ષક બનાવવામાં આવ્યું છે. વડોદરાશ્રી પરિવાર સાથે એકતાનગરના પ્રવાસે આવેલા રોકેશભાઈએ જણાવ્યું કે, અહીં આવ્યા ત્યારે રસ્તામાં એકતા પ્રકાશ પર્વના અનેક જગ્યાએ હોર્ડિંગ્સ જોવા ત્યારે આશ્ચર્ય થયું હતું. પરંતુ રાત્રે જ્યારે આ એકતા પ્રકાશ પર્વમાં આવવાનું થયું તો ખૂબજ આનંદ થયો. આ લાઈટિંગથી જાણે અહીં જ સૌ સાથે દિવાળી મનાવી રહ્યા હોય તેવો અનુભવ થાય છે. આ ખૂબ સરસર આયોજન સરકાર દ્વારા કરવામાં

આવ્યું છે તેથી પ્રવાસીઓ અહીં આવે તો અવશ્ય આ પ્રકાશ પર્વની મુલાકાત કરે તેવી અપીલ કરી હતી. મુંબઈ ખાતેથી એકતાનગરના પ્રવાસે આવેલા રિમા શાહે જણાવ્યું કે, અમે પરિવાર સાથે બે-ત્રણ દિવસ માટે એકતાનગરના પ્રવાસે આવ્યા છીએ. અમે વિવિધ પ્રોજેક્ટની મુલાકાત લીધી છે. તમામ જગ્યાઓ ખૂબજ સરસ છે. એકતા પ્રકાશ પર્વનું આ લાઈટિંગ ખૂબ જ સરસ છે. વિશાળ જગ્યામાં પ્રવાસન પ્રોજેક્ટ ફેલાયેલા છે અને વાતાવરણ પણ ખૂબજ સુંદર છે. અમારા પરિવારને અહીં ખૂબ મઝા આવી છે. અન્ય પ્રવાસીઓને પણ અહીં પધારવા અપીલ કરીએ છીએ. અત્રે નોંધનીય છે કે, એકતા પ્રકાશ પર્વ માટે સમગ્ર એકતા નગર ઈલ્યુમિનેશન્સ લાઈટિંગ દ્વારા બે ભાગમાં સજ્જવટ કરવામાં આવી છે. જેમાં પ્રથમ ભાગમાં એકતા દ્વારથી સ્ટેચ્યુ ઓફ યુનિટી સુધી ૭ કિમીના વિસ્તારમાં લાઈટિંગ પોલ તેમજ ગેન્ડ્રી મોટિફ, વિવિધ સરકારી યોજનાઓ અને એકતા નગરના પર્યટન સ્થળોને પ્રદર્શિત કરતા અદભૂત લાઈટિંગ સાથે સાથે મુખ્ય રોડ પર આવેલા તમામ ઈમારતો અને વૃક્ષોને પણ લાઈટિંગ દ્વારા સુશોભિત કરવામાં આવ્યા છે. આ ઉપરાંત સરદાર

સરોવર નર્મદા ૩મ ખાતે રાત્રિ દરમિયાન ખાસ ડિઝાઈન કરવામાં આવેલી ડાયનેમિક ૩મ લાઈટ એન્ડ સાઉન્ડ શોનું પણ ખાસ આયોજન કરવામાં આવે છે. જેને ૩મ વ્યૂ-પોઈન્ટ ૧ ખાતેથી નિહાળી શકાય છે. આ શો જોવા માટે લોકોનું આકર્ષણ બનવા સાથે લોકો રાત્રિ રોકાણ કરી દિવસ અને રાતનો નજારો અદભૂત રીતે માણી શકે છે.

ભાગ-૨માં મુખ્ય રસ્તાથી વેલી ઓફ ફ્લાવર જવાના પૃષ્ઠ મીટર લંબાઈના માર્ગને ૧૩ અલગ-અલગ ભાગમાં થીમ આધારિત સિલીંગ લાઈટ, વિવિધ પ્રકારના લાઈટિંગ આર્ટિકલ્સ અને ઓપરેશન સિંધુર, ઈસરો જેવા અનેક થીમ આધારિત સેલ્ફી પોઈન્ટ/ફોટો બુથ લગાવાયા છે. આ વિસ્તારમાં પક્ષીઓ-પ્રાણીઓ, વિવિધ ચિત્રકલાઓ, વૃક્ષો અને પુષ્પોની આકૃતિઓ, ધાર્મિક ચક્રો તેમજ યંત્રો, અંતરિક્ષ અને સુર્યમંડળના ગ્રહોની થીમ આધારિત લાઈટિંગ આર્ટિકલ્સ લગાવી ખાસ ડિઝાઈન કરવામાં આવ્યા છે. આ ઉપરાંત વેલી ઓફ ફ્લાવરથી મુખ્ય માર્ગ સુધી જતા ૧૪૦ મીટર લંબાઈના વૉક-વેને ૭ અલગ-અલગ ભાગમાં થીમ આધારિત ગ્લો ટનલમાં પરિવર્તિત કરવામાં આવ્યું છે.

મુખ્યમંત્રીશ્રી ભૂપેન્દ્ર પટેલે વડાપ્રધાનશ્રીના વિકસિત ભારતના સંકલ્પને ઈન્ફ્રાસ્ટ્રક્ચર ડેવલપમેન્ટ-રોડ નેટવર્ક દ્વારા વિકસિત ગુજરાતથી સાકાર કરવા ૧૨૪ કામો માટે ૭૭૩૭ કરોડ રૂપિયા ફાળવ્યા

આ વર્ષના બજેટમાં રાજ્યના રોડ નેટવર્કને વધુ સુદ્રઢ અને સંગીન બનાવવા માટે ગરવી ગુજરાત હાઈસ્પીડ કોરીડોર અંતર્ગત ૧૨ નવા હાઈસ્પીડ કોરીડોર વિકસાવવાની મહત્વપૂર્ણ જાહેરાતમાંથી ૮ હાઈસ્પીડ કોરીડોરના નિર્માણ માટેની મંજૂરી સાથે વડાપ્રધાનશ્રી નરેન્દ્રભાઈ મોદીનો જે કહેવું તે કરવુંનો સંકલ્પ સાકાર થશે. મુખ્યમંત્રીશ્રી ભૂપેન્દ્ર પટેલે રાજ્યના રોડ ઈન્ફ્રાસ્ટ્રક્ચર નેટવર્કને વધુ સંગીન અને સુવિધાયુક્ત બનાવવાને ઈજ ઓફ ટ્રાન્સપોર્ટેશનથી

વિકસિત ગુજરાત દ્વારા વડાપ્રધાનશ્રી નરેન્દ્રભાઈ મોદીના વિકસિત ભારતના સંકલ્પને સાકાર કરવાનો દ્રઢ નિર્ધાર કર્યો છે.

મુખ્યમંત્રીશ્રીએ આ હેતુસર માર્ગ મકાન વિભાગને વિવિધ યોજના અંતર્ગત કુલ ૧૨૪ કામો માટે રૂ. ૭૭૩૭ કરોડ ફાળવવાનો નિર્ણય કર્યો છે. મુખ્યમંત્રીશ્રી ભૂપેન્દ્ર પટેલે વિકાસ માટે માર્ગો અને પુલોની મહત્વતા ધ્યાને લેતા સમગ્ર ગુજરાતને સુવિધા સભર અને સલામત માર્ગોની કનેક્ટિવિટી દ્વારા છેવાડાના વિસ્તારો સુધી મજબૂત માર્ગોનું નેટવર્ક પુરુ

પાડવાના દિશાનિર્દેશો માર્ગ મકાન વિભાગને આપ્યા છે.

તેમણે રાજ્યમાં ભારે ટ્રાફિક ધરાવતા રસ્તાઓને ગરવી ગુજરાત હાઈસ્પીડ કોરીડોર તરીકે વિકસાવીને વધુ સરળ, સલામત અને ઝડપી વાહનવ્યવહાર યોગ્ય બનાવવા માટે ૮૦૯ કિલોમીટર લંબાઈના ૮ ગરવી ગુજરાત હાઈસ્પીડ કોરીડોર માટે ૫૫૭૬ કરોડ રૂપિયા મંજૂર કર્યા છે. તદ્દઅનુસાર બગોદરા - ધંધુકા - બરવાળા - બોટાદના ૯૨.૨૩ કિલોમીટર લંબાઈ માટે ૬૭.૪૩ કરોડ, બોટાદ - ઢસા

- ચાવંડ - અમરેલી - બગસરા - બિલખા - મેંદરડાના ૬૭.૩૦ કિ.મી. માટે રૂ. ૧૧૫૮.૬ કરોડ, મેંદરડા - કેશોદ - માંગરોળના ૪૮.૫૫ કિ.મી માટે રૂ. ૮૧.૩૮ કરોડ, ઊંઝા-પાટણ-શિહોરી-દિયોદર-ભાભરના ૧૦૫.૦૫ કિ.મી રોડ માટે રૂ. ૮૫૮.૩૯ કરોડ, કરજણ - ડભોઈ - બોડેલીના ૭૧.૧૦ કિ.મી રોડ માટે રૂ. ૩૩૧.૧૬ કરોડ, દહેગામ - બાયડ - લુણાવાડા - સંતરામપુર - ઝાલોદના ૧૬૭.૫૪ કિ.મી. માટે રૂ. ૧૧૧૪.૪૧ કરોડ,

અમદાવાદ - હરસોલ - ગાંભોઈ - વિજયનગરના ૧૪૩.૩૦ કિ.મી. રોડ માટે રૂ. ૬૪૦.૩૦ કરોડ, સંતરામપુર - મોરવા હડફ - સંતરોડના ૪૯.૮૦ રોડ માટે રૂ. ૮૬૧.૭૧ અને સંતરોડ - દેવગઢ બારિયા - છોટા ઉદેપુરના ૬૪.૦૫ કિ.મી. રોડ માટે રૂ. ૧૦૬૨.૮૨ કરોડ મંજૂર કર્યા છે.

આ નવા હાઈસ્પીડ કોરીડોરનું નિર્માણ થવાથી પરિવહન વધુ ઝડપી બનશે તેમજ પી.એમ. ગતિશક્તિ અન્વયે લોજિસ્ટિક્સ કાર્યક્ષમતામાં સુધારો અને

પર્યમાં નોંધપાત્ર ઘટાડો થશે. હાઈસ્પીડ કોરીડોર બનાવવાના પરીણામે નવું ઈન્ફ્રાસ્ટ્રક્ચર ડેવલપ થશે અને તેની આસપાસના વિસ્તારોમાં આર્થિક વિકાસ તથા વેપાર-ઉદ્યોગને પ્રોત્સાહન મળશે. એટલુ જ નહિ, મહત્વના શહેરો સાથે ઝડપી જોડાણ મળતા અને મુસાફરી સરળ અને પ્રવાસનને પણ વેગ મળશે. મુખ્યમંત્રીશ્રીએ રાજ્યના માર્ગોને કલાઈમેટ રેજિલિયન્ટ અને નવી ટેકનોલોજીયુક્ત બનાવવા માટે રૂ. ૧૧૪૭ કરોડ મંજૂર કર્યા છે. તેમાંથી ૭૧ કિ.મી. લંબાઈમાં

૨૦ કામો હાથ ધરવામાં આવશે. આ કલાઈમેટ રેજિલિયન્ટ અને નવતર ટેકનોલોજીસભર રસ્તાઓના નિર્માણમાં વેસ્ટ પ્લાસ્ટિક, પ્લાસ્ટ ટોપિંગ, જીઓ ગ્રીડ અને ગ્લાસ ગ્રીડ, સિમેન્ટ/સ્ટેબીલાઈઝેશન, ફ્લાય-એશ, ગ્રીન ટેકનોલોજી જેવી નવી ટેકનોલોજીના ઉપયોગથી લાંબુ આયુષ્ય ધરાવતા વધુ ટકાઉ અને મજબૂત, લાઈફ-સાયકલ કોસ્ટમાં બચત થાય તેવા અને પર્યાવરણને અનુરૂપ માર્ગોનું નિર્માણ થશે. આ ઉપરાંત તેમણે રાજ્યના રસ્તાઓની સપાટી સુધારણાના ૭૯ કામો ૮૦૩

કિ.મી.માં હાથ ધરવા માટે ૯૮૬ રૂપિયાની મંજૂરી આપી છે. મુખ્યમંત્રીશ્રી ભૂપેન્દ્ર પટેલે આ વર્ષના બજેટમાં રોડ નેટવર્કને વધુ સુદ્રઢ અને સંગીન બનાવવા માટે ગરવી ગુજરાત હાઈસ્પીડ કોરીડોર અંતર્ગત ૧૨૬૭ કિ.મી.ના ૧૨ નવા હાઈસ્પીડ કોરીડોર વિકસાવવાની મહત્વપૂર્ણ જાહેરાત કરી હતી. તેમણે આ ૮ હાઈસ્પીડ કોરીડોરના નિર્માણ માટેની મંજૂરી સાથે વડાપ્રધાનશ્રી નરેન્દ્રભાઈ મોદીનો જે કહેવું તે કરવુંનો સંકલ્પ લોકોને ઈજ ઓફ લિવિંગ આપીને પાર પાડવાનું મહત્વનું કદમ ભર્યું છે.